



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

THURSDAY, MAY 22, 2025 / JYAISTHA 1, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજસ્ટ્રેટ દ્વારા

વાંચ્યા :-

૧. ડાયરેક્ટર જનરલ શ્રી, રાષ્ટ્રીય પરીક્ષા એજન્સી, ઉચ્ચતર શિક્ષા વિભાગ, ભારત સરકારના પત્ર D.O.NO.NTA/CUETUG/2025DT.09/05/2025.

૨. મજકુર કચેરીની ચીટનીશ શાખાનાં પત્ર નં.કભય/ખાત/વશી/૪૦૧/૨૦૨૫ તા.૧૨/૦૫/૨૦૨૫

//જાહેરનામું//

// ભારતીય નાગરીક સુરક્ષા સંહિતા સને-૨૦૨૩ ની કલમ-૧૬૩ અન્વયે કાઢેલ

No.EC/MAG/WS/3504 To 3520/2025.- આગામી તા. ૧૩/૦૫/૨૦૨૫ થી તા.૦૩/૦૬/૨૦૨૫ સુધી ભારત સરકારની રાષ્ટ્રીય પરીક્ષા એજન્સી દ્વારા આયોજિત CUET(UG) EXAM-2025 ની પરીક્ષા વડોદરા જિલ્લાના જુદા-જુદા કેન્દ્રો ઉપર લેવાનાર છે તેમ આમુખ (૧) તથા (૨) ના પત્રથી જણાવેલ છે. જે સ્થળોમાં પરીક્ષા લેવામાં આવનાર છે તે કેન્દ્રની યાદી નીચે મુજબ છે. આ પરીક્ષા દરમ્યાન કોઈ ગેરરિતીઓ ન થાય, પરીક્ષાર્થીઓ નિર્ભયતાથી પરીક્ષા આપી શકે તેમજ કાયદો અને વ્યવસ્થાની જાળવણી સુનિશ્ચિત કરવા તથા જાહેર શાંતિ સલામતિ જળવાઈ રહે તે માટે તેમજ પરીક્ષાના મુક્ત અને ન્યાયી અને સરળ સંચાલન માટે અને પરીક્ષામાં ગેરરિતીઓ અટકાવવા પ્રતિબંધ ફરમાવવાનું જરૂરી જણાય છે.-

વાસ્તે, હું બી. એસ. પટેલ (જી.એ.એસ.) અધિક જિલ્લા મેજસ્ટ્રેટ, વડોદરા જિલ્લો, ભારતીય નાગરીક સુરક્ષા સંહિતા ૨૦૨૩ ની કલમ-૧૬૩ થી મને મળેલ અધિકારની રૂઠાં વડોદરા જિલ્લાના પોલીસ કમિશ્નરશ્રી, વડોદરા શહેરની હદ્ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં આ સાથે સામેલ પરીક્ષા કેન્દ્રમાં નીચેના કૃત્યો કરવાનો પ્રતિબંધ ફરમાવું છું.

// પ્રતિબંધિત વિસ્તાર //

વડોદરા જિલ્લાના પોલીસ કમિશ્નરશ્રી, વડોદરા શહેરની હદ્ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં આવેલ પરીક્ષા કેન્દ્રની કોલેજોની વિગત નીચે મુજબ છે.

અ.નં	પરીક્ષા કેન્દ્રનું નામ	પરીક્ષા કેન્દ્રનું સરનામું
1.	VADODARA INSTITUTE OF ENGINEERING,	At:- Vadodara Halol Toll Road, Kotambi, Ta.Waghodia, Dist. Vadodara-391510
2.	NEOTECH TECHNICAL CAMPUS	At:- Academic Block-1, Virod, Harni Virod Road, Vadodara-390022

// પ્રતિબંધિત કૃત્યો //

વડોદરા જિલ્લામાં જે જે કેન્દ્રો (કોલેજો) માં પરીક્ષા લેવાનાર છે તે તે કેન્દ્રોની કોલેજો ના પરીક્ષા ખંડની અંદર આગામી તા.૧૩/૦૫/૨૦૨૫ થી તા.૦૩/૦૬/૨૦૨૫ સુધી પરીક્ષા સમય દરમિયાન પરીક્ષા કેન્દ્રની અંદર કોઈપણ વ્યક્તિએ સેલ્યુલરફોન, હેન્ડસેટ, વોકીટોકી, કોર્ડલેશફોન, મોબાઈલ ફોન, વાયરલેસ વિગેરે લઈ જવા ઉપર કે ઈલેક્ટ્રોનિક ઉપકરણો લઈ જવા ઉપર પ્રતિબંધ ફરમાવવામાં આવે છે. તેમજ પરીક્ષા કેન્દ્રની બહાર આજુ-બાજુમાં ૧૦૦-મીટરના અંતરમાં પરીક્ષા સમય દરમિયાનમાં ચાર કે તેથી વધુ વ્યક્તિઓને ભેગા થવું નહીં તથા પરીક્ષા કેન્દ્રોની બહાર ૧૦૦-મીટરના અંતરમાં ઝેરોક્ષ મશીન ચાલુ રાખી શકશે નહીં કે લાઉડસ્પીકર વગાડી શકશે નહીં.

// અમલવારીનો સમય //

આ હુકમ આગામી તા. ૧૩/૦૫/૨૦૨૫ થી તા.૦૩/૦૬/૨૦૨૫ સુધી અમલમાં રહેશે.

// અપવાદ //

આ હુકમમાંથી નીચે જણાવેલ વ્યક્તિઓને મુક્તિ આપવામાં આવે છે.

પરીક્ષા ફરજમાં રોકાયેલ અધિકૃત અધિકારીઓ પોતાની વિધિસરની ફરજો દરમિયાન ફોનનો ઉપયોગ કરી શકશે.

// શિક્ષા //

આ હુકમનો ભંગ કરનાર વ્યક્તિ ભારતીય દંડ સંહિતાની કલમ ૧૮૮ મુજબ શિક્ષાને પાત્ર થશે.આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે બી.એન.એસ. કલમ ૨૨૩ મુજબ ફરીયાદ કરવા માટે અધિકૃત કરવામાં આવે છે.

તા. ૧૨/૦૫/૨૦૨૫ ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,
અધિક જિલ્લા મેજિસ્ટ્રેટ
વડોદરા

